



СУНЬ ЯН – ИРЕКЛЕ СТИЛЬ БЕЛӘН 800 МЕТРГА ЙӨЗҮДӘ ДӨНЬЯ ЧЕМПИОНЫ

🕒 05.08.2015, 19:19
СПОРТ



Бу минутларда Су спорт төрләре буюнча 16 нчы ФИНА дөнья чемпионаты кысаларында дүртенче финал йөзеше тәмамланды. 800 метрлы дистанциягә ирекле стиль белән йөзүдә дөньяның иң яхшы 8 спортчысы ярышты.

Бу дистанциягә йөзүдә агымдагы Чемпионаттан тамашачыларга инде таныш булган Кытай йөзүчесе Сунь Ян, 7:39.96 нәтижә белән, финишка беренче килде. Аның артынан финишка италияле Грегорио Палтриньери килеп жите, аның нәтижәсе - 7:40.81. Бронза исә австралияле йөзүче, 7:44.02 секундлы нәтижә күрсәткән Мэк Хортонга булды.

Искәртеп үзыйк, йөзү буюнча ярышларның беренче көнөндә үк Сунь Ян ирекле стиль белән 400 метрга йөзүдә алтын медальгә ия булган иде. Бу алтын медаль янына тагын ирекле стиль белән 200 метрга йөзүдә алынган көмеш медальдә килеп кушылган иде.

"Хыялым бу турнирда алтын алу иде, ул ярышларның беренче көнөндә үк тормышка ашты. Хәзер без тәҗрибәле йөзүчеләр алдында тәртип бурычлар арта һәм катлаулана бара, чөнки бик күп яңадан-яңа яшь спортчылар килә. Әмма, шуңа да карамастан, мин эшлим, тырышам, үземнең тренерыма миңа иң яхшы булып калуда ярдәм иткән өчен рәхмәт белдерәм. Рекордмы? Рекорд куясым бик килә. Минемчә, Олимпиада алдынан үз-үземә әйбәт максат куйганмын", - диде журналистларга Сунь Ян.

ДЧ-2015. Йөзү

Ир-атлар. Ирекле стиль, 800 м.

1. Сунь Ян (Кытай) - 7:39.96
2. Грегорио Палтриньери (Италия) - 7:40.81
3. Мэк Хортон (Австралия) - 7:44.02

5 август. Казан. "Казан Арена"

Су спорт төрләре буюнча 16 нчы дөнья чемпионаты Оештыру комитеты матбугат хезмәте



[ЯНАЛЫКЛАР ТАСМАСЫНАЧАРГА](#)